

چوک درس کی مَدَنی بہاریں (حصہ اول)



میں نے ویڈیو سینٹر کیوں بند کیا؟ (اور دیگر 13 مَدَنی بہاریں)



- | | | | |
|----|----------------------------------|----|-------------------|
| 11 | • دشمنِ صحابہ، محبِ صحابہ بن گیا | 7 | • عیاش نوجوان |
| 19 | • روش مستقبل کا خواہاں | 16 | • میٹھا لہجہ |
| 28 | • ناج رنگ اور شراب کا عادی | 25 | • فلموں کا شیدائی |

درس کی اہمیت

الْحَمْدُ لِلّٰهِ عَزَّوَجَلَّ دعوتِ اسلامی تبلیغ قران و سنت کی وہ عالمگیر غیر سیاسی تحریک ہے کہ اس سے وابستہ اسلامی بھائی نیکی کی دعوت عام کرنے کے لیے مختلف مدنی کاموں میں ہمہ تن مصروف رہتے ہیں ان مدنی کاموں میں سے ایک مدنی کام شیخ طریقت، امیر اہلسنت بانی دعوتِ اسلامی حضرت علامہ مولانا ابو بلال محمد الیاس عطا قادری رضوی ضیائی دامت برکاتہم العالیہ کی شہرہ آفاق تالیف ”فیضانِ سفت“ سے درس دینا بھی ہے درس دینے سننے کے فضائل و برکات سے کتب احادیث مالا مال ہیں چنانچہ فرمانِ مصطفیٰ صلی اللہ تعالیٰ علیہ وآلہ وسلم ہے: ”جو شخص میری امت تک کوئی اسلامی بات پہنچائے تاکہ اس سے سفت فائم کی جائے یا اس سے بد نہیں دور کی جائے تو وہ جنتی ہے۔“

(حلیۃ الاولیاء ج ۱۰ ص ۴۵ حدیث ۱۴۶۶ دارالکتب العلمیہ بیروت)

حضور غوث الاعظیم سیدنا ابو محمد عبد القادر جیلانی قدس سرہ النور ان فرماتے ہیں: **درَسْتُ الْعِلْمَ حَتَّى صِرْتُ قُطْبًا** یعنی میں علم دین کا درس لیتا رہا یہاں تک مقامِ قطبیت پر فائز ہو گیا۔ انہی فرایمن پر عمل کرتے ہوئے اسلامی بینیں گھروں میں اور اسلامی بھائی مساجد، اسکول و کالج، چوکوں اور بازاروں میں روزانہ اوقاتِ مقررہ میں درس دیتے ہیں۔ **شیخ طریقت، امیر**

اہلسنت دامت برکاتہم العالیہ چوک درس کے بارے میں ارشاد فرماتے ہیں: ”ذمہ دار ان گھری کا وقت مقرر کر کے روزانہ چوک درس کا اہتمام کریں مثلاً رات 9 بجے مدینہ چوک، ساڑھے نو بجے بغدادی چوک میں وغیرہ۔ چھٹی والے دن ایک سے زیادہ مقامات پر چوک درس کا اہتمام فرمائیں (مگر حقوق عامہ تلف نہ ہوں مثلاً مسلمانوں کا راستہ نہ رکے ورنہ گنہگار ہوں گے) شیخ طریقت، امیر اہلسنت دامت برکاتہم العالیہ اپنی ماہیہ ناز تعالیٰ ”غیبت کی تباہ کاریاں“ کے صفحہ 135 پر حدیث مبارک نقل فرماتے ہیں ”خاتمُ الْمُرْسَلِينَ، رَحْمَةُ اللّٰهِ لِلْعَلَمِينَ صَلَّى اللّٰهُ تَعَالٰى عَلَيْهِ وَاٰلِهِ وَسَلَّمَ نے ارشاد فرمایا کہ بازار میں اللہ عز و جل کا ذکر کرنے والے کے لیے ہر بال کے بد لے قیامت میں نور ہو گا۔“

(شعبُ الإيمان ج ۱ ص ۴۱۲ حدیث ۵۶۷)

مزید فرماتے ہیں

یاد رہے! تلاوت قرآن، حمد و شنا، مُنَا جات و دعا، دُرود و سلام، نعمت، خطبہ، درس، سُنُون بھرا بیان وغیرہ سب ”ذکراللّٰہ“ میں شامل ہیں۔ اسلامی بھائیوں کو چاہئے کہ روزانہ کم سے کم 12 منٹ بازار میں فیضانِ سفت کا درس دیں جتنی دریتک درس دیں گے ان شاء اللہ عز و جل اُتنی دریتک کیلئے دیگر فضائل کے علاوہ اسے بازار میں ذکراللّٰہ عز و جل کرنے کا ثواب بھی حاصل ہو۔

گا۔ فیضانِ سنت کے درس کی بھی کیا خوب مَدَنیٰ بہاریں ہیں، کاش! اسلامی بھائی مسجد، گھر، بازار، چوک، دکان وغیرہ میں اور اسلامی بہنیں گھر میں روزانہ دو درس دینے یا سننے کا معمول بنانے کا خوب خوب ثواب لوٹیں اور ساتھ ہی ساتھ اس دعائے عطّار کے بھی حقدار بن جائیں: **بِيَارِبِ مُحَمَّدٍ عَزَّوَجَلَّ**! جو اسلامی بھائی یا اسلامی بہن روزانہ دو درس دیں یا سینیں ان کو اور مجھے بے حساب بخش اور ہمیں ہمارے مَدَنیٰ آقا صَلَّی اللہُ تَعَالَیٰ عَلَیْهِ وَآلِہ وَسَلَّمَ کے پڑوس میں اکٹھا رکھ۔ آمین بجاہ الْبَنْی الْأَمِین

ہمیں چاہئے کہ اس رسالے کو پڑھنے سے پہلے اچھی اچھی نیتیں کر لیں، ٹور کے پیکر، تمام نبیوں کے سر و رہ، دو جہاں کے تابوٰر، سلطانِ بحر و مر صَلَّی اللہُ تَعَالَیٰ عَلَیْهِ وَآلِہ وَسَلَّمَ کافر مان عالیشان ہے: **نَيْتَةُ الْمُؤْمِنِ خَيْرٌ مِّنْ عَمَلِهِ** ۰ یعنی مسلمان کی نیت اس کے عمل سے بہتر ہے۔

(المعجم الكبير للطبراني، الحدیث: ۵۹۴۲، ج ۶، ص ۱۸۵)

جتنی اچھی نیتیں زیادہ، اُتنا ثواب بھی زیادہ۔

”فیضانِ عطار“ کے نو حروف کی نسبت سے اس رسالے کو پڑھنے کی ۹ نیتیں پیش خدمت ہیں: {۱} ہر بار حمد و {۲} صلوٰۃ اور {۳} {تعوٰذ و } {۴} تسمیہ سے آغاز کروں گا۔ (صفہ نمبر ۵ کے اوپر دی ہوئی دو عزّبی عبارات

پڑھ لینے سے چاروں نیتوں پر عمل ہو جائے گا)۔ {۵} {جَتَّ الْوَسْعِ اس کا باوُضُو اور {۶} {قَبْلَهُ رُومٌ طَالَحَمَ كروں گا } {۷} {جہاں جہاں "اللَّهُ" کا نام پاک آئے گا} وہاں عَزَّوَجَلَّ اور {۸} {جہاں جہاں "سرکار" کا اسْمٰ مبارک آئے گا وہاں صَلَّی اللَّهُ تَعَالَیٰ عَلَیْهِ وَآلِہِ وَسَلَّمَ پڑھوں گا } {۹} {دوسروں کو یہ رسالہ پڑھنے کی ترغیب دلاؤں گا اور حسب توفیق اس رسالے کو تقسیم بھی کروں گا}۔

دعوتِ اسلامی کی مجلس المدینۃ العلمیہ فیضانِ سنت سے دیئے جانے والے چوک درس کی ان مدنی بہاروں کی پہلی قسط "میں نے ویڈیو سینٹر کیوں بن دکیا؟" کے نام سے پیش کرنے کی سعادت حاصل کر رہی ہے۔

اللَّهُ تَعَالَیٰ میں "اپنی اور ساری دنیا کے لوگوں کی اصلاح کی کوشش" کے لئے مدنی انعامات پر عمل اور مدنی قافلوں کا مسافر بنتے رہنے کی توفیق عطا فرمائے اور دعوتِ اسلامی کی تمام مجالس بشرطی مجلس المدینۃ العلمیہ کو دون پچیسویں رات چھبیسویں ترقی عطا فرمائے۔

آمین بجاہ الْبَنی الْأَمِین صَلَّی اللَّهُ تَعَالَیٰ عَلَیْهِ وَآلِہِ وَسَلَّمَ

شعبہ امیر اہلسنت **مجلس المدینۃ العلمیہ** {دعوتِ اسلامی }

۲۳ صَفَرُ الْمُظْفَرِ ۱۴۳۱ھ، ۹ فروری 2010ء

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلٰامُ عَلٰى سَيِّدِ الْمُرْسَلِينَ
آمَّا بَعْدُ فَاعُوذُ بِاللّٰهِ مِنَ الشَّيْطٰنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

ذرود پاک کی فضیلت

شیخ طریقت، امیر الہست بانی دعوتِ اسلامی حضرت علامہ مولانا ابو بلال محمد الیاس عطا قادری رضوی ضیائی دامت برکاتہم العالیہ اپنی ماہ ناز تالیف ”فیضان سنت“ کے باب فیضانِ رمضان، صفحہ ۸۴۵ پر ذرود پاک کی فضیلت نقل کرتے ہوئے فرماتے ہیں۔ اللہ عز و جل کے محبوب، دانائے غُیوب، مُنَزَّهٗ عَنِ الْعُيُوبِ صَلَّی اللّٰہُ تَعَالٰی عَلٰی عَلٰیہِ وَآلِہِ وَسَلَّمَ کا فرمانِ تقریب نشان ہے ”بے شک بروز قیامت لوگوں میں سے میرے قریب تر وہ ہو گا جو مجھ پر سب سے زیادہ درود بھیجے۔“

(ترمذی ج ۲، ص ۲۷، رقم الحدیث ۴۸۴)

صَلُّوٰعَلَیِ الْحَبِيبِ! صَلَّی اللّٰہُ تَعَالٰی عَلٰی مُحَمَّدٍ
 ۱} میں نے ویڈیو سینٹر کیوں بن دکیا؟

لانڈھی (باب المدینہ، کراچی) کے مقامِ اسلامی بھائی کے بیان کا خلاصہ ہے: ہمارے علاقے میں ایک ویڈیو سینٹر کے باہر دعوتِ اسلامی سے وابستہ اسلامی بھائی اصلاح امت کی کڑھن میں موسم گرما کی حدود (تپش) اور موسم سرما کی

شدت کی پرواکنے بغیر مستقل مزاجی سے چوک درس دیا کرتے تھے۔ اسلامی بھائی اس ویڈیو سینٹر کے مالک کو بھی درس میں شرکت کی دعوت دیتے رہتے لیکن وہ روزانہ مصروفیت کا کہہ کر مغدرت کر لیتے بالآخر ایک دن چوک درس میں شرکت کر ہی لی۔ جب مبلغ دعوتِ اسلامی نے درس شروع کیا تو خوف خدا اور عشق مصطفیٰ سے بھر پور الفاظ تاثیر کا تیر بن کر ان کے دل میں پوسٹ ہو گئے۔ دل و دماغ پر چھائے غفلت کے پردے ہٹ گئے۔ ان پر چوک درس کی برکت سے فکرِ آخرت غالب آگئی۔ جب مبلغ دعوتِ اسلامی نے انفرادی کوشش کرتے ہوئے انہیں دعوتِ اسلامی کے ہفتہ وار سنتوں بھرے اجتماع کی دعوت پیش کی تو فوراً راضی ہو گئے، یوں وہ ہفتہ وار اجتماع میں شرکت اور دیگر مدنی کاموں میں حصہ لینے لگے۔ **الْحَمْدُ لِلّهِ عَزَّ وَجَلَّ** ان میں تبدیلی آنے لگی۔ انہوں نے اپنے تمام سابقہ گناہوں سے توبہ کر لی اور گناہوں میں بمتلاکر نیوالا کاروبار (ویڈیو سینٹر) ختم کر دیا اور دھاگہ، لیس کا کام شروع کر دیا۔ **الْحَمْدُ لِلّهِ عَزَّ وَجَلَّ** یہ سب چوک درس کی برکتیں ہیں کہ گناہوں کے دل دل میں پھنسا ہوا شخص نیکیوں کا شائق بن گیا۔

الله عزوجل کی امیرِ اہلسنت پر رحمت ہوا وران کے صدقے ہماری مغفرت ہو۔

صَلُّواعَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

{ 2 } ذشمِ صحابہ، محبٰ صحابہ بن گیا

صوبہ پنجاب (پاکستان) کے رہائشی اسلامی بھائی اپنی زندگی میں آنے والے انقلاب کا تذکرہ کچھ یوں کرتے ہیں کہ اللہ عزوجل کا کروڑا کروڑ احسان کے اس نے مجھے مسلمان گھرانے میں پیدا کیا مگر افسوس! بد قسمتی میرے آڑے آئی اور عقل و خرد کی دہلیز پر قدم رکھنے سے پہلے ہی مجھے برے دوستوں کی صحبت میسر آگئی اور یہی نہیں بلکہ میرے وہ دوست برا نیوں میں بنتا ہونے کے ساتھ ساتھ بد عقیدہ بھی تھے یہی وجہ تھی کہ انہوں نے میرے ذہن میں بد عقیدگی کا زہر گھول دیا، بُرُوتی کی انتہا یہی کہ معاذ اللہ ہم صحابہ کرام علیہم الرضوان کے متعلق گستاخانہ جملے بننے اور ان کی شان میں زبان طعن دراز کرنے میں ذرا نہیں لجاتے تھے، ایک مرتبہ بسلسلہ روزگار میرا پنجاب سے باب المدینہ (کراچی) آنا ہوا تو انہی دنوں خوش قسمتی سے میرا گزر ایک ایسے راستے سے ہوا جہاں میں چوک پر سفید لباس میں ملبوس سروں پر سبز سبز عناء میں سجائے کچھ اسلامی بھائی موجود تھے، تجسس کے ہاتھوں مجبور ہو کر میں ان کے قریب گیا تو دیکھا کہ ان میں سے ایک اسلامی بھائی "فیضانِ سنت" نامی شخصیم کتاب تھا مے درس دے رہے ہیں اور بقیہ توجہ کے ساتھ درس سننے میں مصروف ہیں، دریں اتنا ایک اسلامی بھائی نے آگے بڑھ کر مجھ سے مصافحہ کیا اور

محبت کے ساتھ مجھ سے شرکت کی درخواست کی الہذا میں بھی درس سننے کھڑا ہو گیا۔ عشقِ مصطفیٰ اور عظمتِ صحابہ سے بھر پور الفاظ میرے کانوں میں رس گھولنے لگے، میرے دل و دماغ کوتازگی ملی اور مجھے احساس ہونے لگا کہ میں آج تک گمراہی کی زندگی بسر کرتا رہا ہوں اس خیال کے آتے ہی میری آنکھوں کی وادیوں سے آنسوؤں کے چشمے بہنے لگے، خوفِ خدا کی بدولت میں نے اپنے تمام سابقہ گناہوں سے توبہ کر لی۔ اللہ عز و جل کی رحمت پر قربان کہ جس نے مجھے چوک درس کی برکت سے دشمنانِ صحابہ کی صفات سے نکال کر محبانِ صحابہ کی صفات میں شامل فرمادیا۔ دل مذہب اہلسنت کی حقانیت کی گواہی دیئے لگا۔ اللہ عز و جل مجھے دعوتِ اسلامی کے مدنی ماحدوں میں استقامت عطا فرمائے۔

اللہ عز و جل کی امیر اہلسنت پر رحمت ہو اور ان کے صدقے ہماری مغفرت ہو۔

صلوٰعَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

{ 3 } بُری عادتیں چھوٹ گئیں

باب المدینہ (کراچی) کے علاقے حاجی مرید گوٹھ فردوس کالوں میں مقیم اسلامی بھائی اپنی داستانِ عشرت کے خاتمے کے احوال کچھ یوں تحریر فرماتے ہیں کہ: دعوتِ اسلامی کے مدنی ماحدوں سے وابستگی سے قبل میں فلموں،

ڈراموں کا بے حد شوقین تھا۔ فلموں کا تو ایسا شیدائی تھا کہ جب تک دن میں کئی فلمیں نہ دیکھ لیتا مجھے سکون ہی نہ آتا تھا۔ جھوٹ، غیبت، بدنگاہی اور بدکلامی جیسی بُری عادات میری زندگی کا حصہ بن چکی تھیں۔ دن بھر فاشی و عربیانی کے مناظر میرے دل و دماغ کو اپنی گرفت میں لیے رہتے، انہی بیہودہ خیالات نے میری خواہشات کو اس قدر ہوادی کہ میں اپنے ہی ہاتھوں اپنی جوانی بر باد کرنے لگا۔ میری صحت بر باد ہو گئی، زندگی سے نفرت ہو گئی جسم میں ہر وقت درد رہنے لگا، جب صحیح اٹھتا تو بے حد کمزوری محسوس کرتا، دل ہر وقت بُرائی کی طرف مائل رہتا اور یہ سب میرے اپنے ہی ہاتھوں کا کیا دھرا تھا۔ وہ تواللہ عز وجل بھلا کرے دعوتِ اسلامی کے مبلغین کا کہ جن کے چوک درس کی برکت سے اللہ عز وجل نے مجھے اس آفت سے نجات عطا فرمادی۔

میری خوش بختی کے سفر کا آغاز کچھ اس طرح ہوا کہ ایک روز میں والدہ محترمہ کی دوائی لینے کے لئے میڈیکل اسٹوپر پر گیا، وہاں ایک مبلغ دعوتِ اسلامی فیضانِ سنت سے چوک درس دے رہے تھے اور ان کے ارد گرد چند اسلامی بھائی سروں کو جھکائے نہایت توجہ سے درس سن رہے تھے۔ ایک اسلامی بھائی میرے پاس آئے اور محبت بھرے انداز میں مجھے درس میں شرکت کرنے کی دعوت پیش کی چنانچہ میں درس میں شریک ہو گیا۔ مبلغ دعوتِ اسلامی نے فیضانِ

سُفْقَتْ سے نماز کے فضائل سنانا شروع کئے جس سے میرے دل میں نماز کے معاملے میں ہونے والی سُستی کا احساس جاگ اٹھا۔ مجھے سابقہ گناہوں پر شرمندگی ہونے لگی۔ درس کے اختتام پر ایک اسلامی بھائی نے انفرادی کوشش کرتے ہوئے مجھے ہفتہ وار سُنتوں بھرے اجتماع میں شرکت کی دعوت دی جسے میں نے بلا چون وچرا قبول کر لیا اور جمعرات کو دعوتِ اسلامی کے عالمی مدنی مرکز فیضانِ مدینہ میں ہونے والے سُنتوں بھرے ہفتہ وار اجتماع میں شرکت کی سعادت بھی حاصل کی جس سے مجھے روحانی سکون ملا۔ اب میں پابندی سے اجتماع میں شرکت کرنے لگا۔ آہستہ آہستہ میری بُری عادات چھوٹنے لگیں۔ میں نے تو بہ کر کے فلموں ڈارموں اور دیگر برا یوں سے جان چھڑالی اور سُنتوں پر عمل کرنے لگا۔ چہرے پر داڑھی اور سر پر عمامہ کا تاج جگمگانے لگا۔

الْحَمْدُ لِلّهِ عَزَّوَجَلَّ چوک درس کی برکت سے مجھے مدنی ما حول نصیب ہو گیا جس نے مجھے مدنی مقصد عطا کیا کہ ”مجھے اپنی اور ساری دنیا کے لوگوں کی اصلاح کی کوشش کرنی ہے، اس مقصد کو اپناتے ہوئے ذیلی مشاورت کے خادم (نگران) کی حیثیت سے سُنتوں کی خدمت میں کوشش ہوں۔

الله عزوجل کی امیرِ اہلسنت پر رحمت ہوا وران کے صدقے ہماری مغفرت ہو۔

صَلَوٰاتٌ عَلَى الْحَبِيبِ! صَلَّى اللّهُ تَعَالٰى عَلٰى مُحَمَّدٍ

{ 4 } عیاش نوجوان

حیدر آباد (باب الاسلام سندھ) کے علاقے محبوب ٹاؤن میں مقیم اسلامی بھائی اپنی خزاں رسیدہ زندگی میں بہار آنے کا تذکرہ کچھ یوں کرتے ہیں کہ: میں ایک عیاش نوجوان تھا۔ برا یوں کی دلدل میں اس قدر حسن چکا تھا کہ شراب نوشی جیسی عادت پد میں گرفتار ہو گیا۔ ایک دن دعوتِ اسلامی سے وابستہ اسلامی بھائی نے شفقت بھرے انداز میں چوک درس میں شرکت کی دعوت پیش کی، میں ان کی دعوت قبول کرتے ہوئے سُنْتوں بھرے درس میں شریک ہو گیا۔ درس کے پر تاثیر الفاظ نے میرے دل کی دنیا ہی بدل ڈالی۔ رفتہ رفتہ اسلامی بھائیوں کی انفرادی کوشش کی برکت سے مدنی ماہول کے قریب سے قریب تر ہوتا چلا گیا۔ عاشقانِ مصطفیٰ کی صحبت کی برکت سے ماہ رمضان المبارک کے آخری عشرے کے تربیتی اعتکاف کی سعادت ملی۔ علمِ دین سیکھنے کو ملا، اچھے لوگوں کی صحبت کیا ملی دل کی سیاہی دھلنے لگی۔ نماز سے کوسوں دور بھاگنے والا شخص مسجد کی پہلی صفائی میں تکمیر اولیٰ کے ساتھ باجماعت نماز ادا کرنے والا بن گیا۔ شراب کی مستی میں مست رہنے والا عشقِ مصطفیٰ میں تڑپنے والا بن گیا۔ مہکے مہکے مدنی ماہول کی پر بہار فضاؤں میں ایسا ذہن بننا کہ میں مشکل بار مدنی ماہول سے وابستہ ہو گیا اور مجھے شراب نوشی اور گناہوں کی دیگر نخوسوں سے نجات

مل گئی۔

اللَّهُ عَزَّوَجَّلَ کی امیر اہلسنت پر رحمت ہوا اور ان کے صدقے ہماری مغفرت ہو۔

صَلَوٰاتٌ عَلٰی الْحَبِيبِ! صَلَّی اللّٰہُ تَعَالٰی عَلٰی مُحَمَّدٍ

{5} ہوٹل کی زینت بننے والا نوجوان

حیدر آباد (باب الاسلام، سندھ) کے علاقے لطیف آباد کے یونٹ نمبر

8 بلاک B کے مقیم اسلامی بھائی اپنا واقعہ کچھ یوں بیان کرتے ہیں کہ: میں گناہوں میں اس قدر گھرا ہوا تھا کہ مجھے اپنی زندگی کے بیش قیمت لمحات کے بر باد ہونے کا احساس تک نہ تھا حسب معمول اس دن بھی میں ہوٹل میں موجود تھا اور دوسرے لوگوں کی طرح چائے کے بہانے انہاک سے ٹی وی پر چلنے والے فلمی مناظر میں کھویا ہوا تھا کہ اتنے میں سبز سبز عمامہ کا تاج

سجائے سفروں بھرے لباس میں ملبوس ایک اسلامی بھائی جیسا نگاہیں جھکائے باوقار انداز میں چلتے ہوئے میرے قریب آئے اور گرم جوشی سے مصافحہ کرنے کے بعد کہنے لگے: ”پیارے بھائی باہر چوک درس کی ترکیب ہے۔ آپ چند منٹ عنایت فرمادیں ان شاء اللہ عزَّوَجَّلَ ڈھیروں نیکیوں کا خزانہ ہاتھ آئے گا۔“ میں ان کی خوش اخلاقی و ملنساری سے متاثر ہو کر ہاتھوں ہاتھ ان کے ساتھ چل پڑا۔ ہوٹل کے باہر ایک اسلامی بھائی فیضانِ سنت سے درس دے

رہے تھے دوسرے اسلامی بھائیوں کی طرح میں بھی درس سننے میں مصروف ہو گیا
درس سن کر میرا دل چوت کھا گیا، چند لمحوں کے لئے میں سوچ کے گھرے سمندر
میں ڈوب گیا اور مجھے احساس ہوا کہ میں نے اپنی زندگی کے ”انمول ہیروں“ کو
یونہی ”غفلت“ میں گنوادیا، خیر بقیہ گھڑیوں کو غنیمت جانتے ہوئے میں نے صدق
دل سے توبہ کی اور اسلامی بھائیوں کی صحبت اختیار کر لی جس کی بدولت کبھی سثنوں
بھرے اجتماع میں شرکت کی سعادت تو کبھی مدنی قافلے میں عاشقانِ رسول کے
ساتھ سفر نصیب ہونے لگا۔ رفتہ رفتہ میں مدنی ما حول کے قریب سے قریب تر ہوتا
چلا گیا بالآخر ہو ٹلوں کی زینت بننے والا نوجوان چوک درس کی برکت سے
آج الْحَمْدُ لِلّٰهِ عَزَّوَجَلَّ عاشقانِ رسول کے ساتھ مسجد میں رات بسر کرنے
والا بن گیا۔

اللّٰهُ عَزَّوَجَلَّ کی امیر اہلسنت پر رحمت ہو اور ان کے صدقے ہماری مغفرت ہو۔

صَلُّوٰعَلَى الْحَبِيبِ! صَلَّى اللّٰهُ تَعَالٰى عَلٰى مُحَمَّدٍ

{ معلومات کا خزانہ }

باب المدینہ (کراچی) کے علاقے سرجانی ٹاؤن کے سیکٹر 7/A

(عبداللہ آباد) میں مقیم اسلامی بھائی اپنی توبہ کے احوال یوں بیان فرماتے ہیں کہ

: بدستگی سے میرا اٹھنا بیٹھنا ایسے لوگوں کے ساتھ تھا جو نیکیوں سے دور

گناہوں بھری زندگی گزار رہے تھے اسی صحبت بد کی بدولت میں بھی اللہ و رسول عزوجل وصلی اللہ تعالیٰ علیہ وآلہ وسلم کی نافرمانی والے کاموں میں لگ گیا۔ میری زندگی میں مدنی انقلاب کچھ اس طرح آیا کہ جس چوک پر ہم سارے دوست جمع ہو کر ٹھٹھا مسخری کیا کرتے تھے اسی چوک پر چند دنوں سے دعوتِ اسلامی کے مدنی ماحول سے وابستہ اسلامی بھائیوں نے چوک درس دینا شروع کر دیا اس درس کی قدر و قیمت اور اہمیت سے ناواقفیت کی بدولت درس شروع ہونے پر ہم سب دوست چوک سے ادھراً دھر کھیک جاتے۔ ایک دن اسلامی بھائی بڑی محبت و پیار کے ساتھ انفرادی کوشش کرتے ہوئے ہمیں درس میں لے ہی گئے۔ جب میں نے ایک دو مرتبہ چوک درس میں شرکت کی تو مجھے دینی معلومات کا وہ خزانہ حاصل ہوا کہ جس سے میں آج تک محروم تھا۔ رفتہ رفتہ میں مدنی ماحول کے رنگ میں رنگتا چلا گیا۔ میں نے اپنے چہرے پر داڑھی مبارک سجانے اور پانچوں نمازیں باقاعدگی سے ادا کرنے کی نیت کی۔ دعوتِ اسلامی کے ہفتہ وار اجتماع میں شرکت کرنے لگا اور دیگر مدنی کاموں میں حصہ لینے لگا۔ الْحَمْدُ لِلّٰهِ عَزَّوَجَلَّ اب میں اپنے اندر کافی تبدیلی محسوس کرتا ہوں۔ میں نہ صرف نمازی بن گیا ہوں بلکہ سفروں پر عمل کرنے کی سعادت بھی پار ہا ہوں۔ اللہ تعالیٰ مجھے اس مدنی ماحول سے ہر دم وابستہ

رہنے کی سعادت نصیب فرمائے۔

اللَّهُ عَزَّ وَجَّلَ کی امیرِ اہلسنت پر رحمت ہوا اور ان کے صدقے ہماری مغفرت ہو۔

صَلَّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

7} گلے کی تکلیف سے نجات

ڈیرہ غازی خان (پنجاب، پاکستان) کے علاقے وہاڑی کالونی میں

مقیم اسلامی بھائی کے بیان کا لب لباب ہے کہ میں سنگوں سے دور دنیا کی رنگینیوں میں مسرور تھا۔ ایک مرتبہ دعوتِ اسلامی کا ایک مدنی قافلہ قربی شہر تھی

سرور سے ہمارے علاقے کی مرکزی جامع مسجد میں آپنچا، شرکاء قافلہ اسلامی بھائیوں نے بڑی محبت و شفقت سے علاقے والوں پر انفارادی کوشش شروع کر دی۔ اسلامی بھائیوں سے ملاقات، ان کے ساتھ گزرے لمحات میری زندگی

کا حسین باب بن گئے، تین دن کے بعد جب عاشقانِ رسول سنگوں کے موتی لٹا کر واپس جانے لگے تو ہمارے علاقے میں سنگوں کی بہاریں عام کرنے کے لیے ایک

اسلامی بھائی کو نگران بنادیا۔ چنانچہ ہم نے اپنے علاقے وہاڑی کالونی (جسے ہم پیار سے عطا ری کالونی کہتے ہیں) میں درسِ فیضانِ سنت، علاقائی دورہ برائے نیکی کی

دعوت اور چوک درس کی ترکیب بنائی جس کی برکت سے آہستہ آہستہ کئی اسلامی بھائی دعوتِ اسلامی کے مدنی ماہول سے وابستہ ہو گئے۔ ایک روز ہم چھسات

اسلامی بھائی ”سٹی تھانہ“ کے قریب چوک درس دے رہے تھے، درس و دعا کے بعد جب ہم مسجد کی طرف لوٹے تو ایک صاحب نے مبلغ اسلامی بھائی کو آواز دی، ہم سے ملاقات کی اور کہنے لگے! آپ کا چوک درس سن کر دل خوش ہو جاتا ہے۔ آپ یقین کریں مجھے عرصہ دراز سے گلے میں تکلیف تھی جس کی وجہ سے میں بہت پریشان تھا۔ ڈاکٹروں نے بھی جواب دے دیا۔ گلے کا مرض اس قدر بگڑ چکا تھا کہ میں روٹی بھی نہیں کھا سکتا تھا۔ ایک روز رات سونے سے قبل میں نے نیت کی کہ میں روزانہ آپ کے درس میں شرکت کروں گا۔ صحیح ہے کہ اچھی نیتوں کی اپنی ہی برکتیں ہیں۔ صحیح جب نماز کے لیے اٹھاتوں میں حیران رہ گیا کہ میرے گلے کا مرض جو برس ہابرس سے تکلیف کا باعث تھا دور ہو چکا تھا، مجھے اس تکلیف سے نجات مل گئی اور میں صحت مند ہو گیا۔ اب میری آپ سے التجاء ہے کہ خدار چوک درس جاری رکھئے گا، ہم نے اس شخص کو ہفتہ وار سُغتوں بھرے اجتماع کی دعوت دی اور عزم کیا کہ ہم ان شَاء اللہُ عَزَّوَجَّلَ چوک درس کی دھومیں چاٹتے رہیں گے۔

اللَّهُ عَزَّوَجَّلَ کی امیرِ اہلسنت پر رحمت ہو اور ان کے صدقے ہماری مغفرت ہو۔

صَلَوٰاتٌ عَلَى الْحَبِيبِ! صَلَوٰاتٌ عَلَى اللَّهِ تَعَالَى عَلَى مُحَمَّدٍ

{8} میٹھا لہجہ

مذیتۃ الاولیاء (ملتان) کے مقیم اسلامی بھائی کے مکتب کا خلاصہ ہے

کہ: ایک روز میں دودھ لینے کے لیے دکان کی طرف جا رہا تھا۔ کیا دیکھتا ہوں کہ ایک اسلامی بھائی چوک درس دے رہے ہیں، نجانے ایسی کوئی کشش تھی کہ میں ان کی طرف کھنچتا چلا گیا اور مجھے بھی چوک درس میں شریک ہونے کی سعادت نصیب ہوئی۔ چوک درس دینے والے اسلامی بھائی کا لہجہ بڑا بیٹھا تھا تحریر بھی بہت دلچسپ تھی۔ ان کے الفاظ میرے دل کی بخوبی میں کو سیراب کرتے گئے، درس کے اختتام تک میرے دل میں ان کی محبت پیدا ہو چکی تھی۔ جب اسلامی بھائی نے ملاقات کرتے ہوئے مجھے ہفتہ وار سُنْووں بھرے اجتماع میں شرکت کا ذہن دیا تو میں نے بلاپس و پیش ہائی بھرلی اور آنے والی جمعرات کو ہی سُنْووں بھرے اجتماع میں شریک ہو گیا۔ اجتماع میں سُنْووں بھرے بیان اور رفتار ایکیز دعے نے دل پر گھرے نقوش چھوڑے میں نے نیت کی کہ ہفتہ وار اجتماع میں باقاعدگی سے شرکت کروں گا۔ اللہ تعالیٰ نے مجھے استقامت کی دولت سے نواز اور میں دعوتِ اسلامی کے مہکے مہکے مدنی ما حول سے وابستہ ہو گیا۔ اللَّهُمَّ دُلِلْهُ عَزَّوَ جَلَّ

مشکل مدنی ما حول کی برکت سے چہرہ پر داڑھی شریف اور سُنْووں بھری زندگی بسر کر رہا ہوں۔ تادِ تحریر مکتبۃ المدینہ پر خدمات سرانجام دے رہا ہوں۔

اللَّهُ عَزَّوَ جَلَّ کی امیرِ اہلسنت پر رحمت ہوا وران کے صدقے ہماری مغفرت ہو۔

صَلُّوْا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

{ ۹ } نفرتِ محبت میں بدل گئی

باب المدینہ (کراچی) کے علاقے کورنگی ساڑھے ۳ کے مقیم سید خاندان کے اسلامی بھائی کا بیان کا لُبِّ باب ہے: دعوتِ اسلامی کے مدنی ماحول میں آنے سے پہلے میں ایک سیاسی تنظیم سے تعلق رکھتا تھا۔ کچھ غلط فہمیوں کی وجہ سے میرے سینے میں دعوتِ اسلامی والوں کے خلاف نفرت و عداوت بھری ہوئی تھی۔ ایک دن اچانک میرے دل میں نماز پڑھنے کا خیال آیا تو میں نے غسل کیا اور عشاء کی نماز پڑھنے کے لئے تیار ہو گیا۔ شیطان نے ورگلانے کی کافی کوشش کی لیکن میں شیطان کے تمام وارنا کام بناتے ہوئے نماز پڑھنے کے لیے مسجد پہنچ گیا۔ نماز پڑھنے کے بعد جب میں نے دیکھا کہ مسجد میں دعوتِ اسلامی سے وابستہ اسلامی بھائی درس دے رہے ہیں تو میں ان کے درس میں شریک ہو گیا۔ مجھے ان کا درس پسند آیا۔ مسجد درس کے بعد اسلامی بھائی باہر چوک درس دینے کے لئے جانے لگے تو میں بھی ان کے ساتھ چل پڑا اور چوک درس میں بھی شرکت کی سعادت حاصل ہو گئی۔ درس سن کر مجھے بہت سکون ملا اور میرا دل نرم ہو گیا اور نفرت کے جذبے میں کمی محسوس کی۔ اس کے بعد مسجد اور چوک درس میں شرکت کرنا اپنا معمول بنالیا۔ اسلامی بھائیوں نے ہفتہ وار سیشنوں بھرے اجتماع کی دعوت دی میں اس میں بھی شرکت کرنے لگا۔ یوں

دعوتِ اسلامی سے میری نفرتِ محبت میں بدل گئی۔ اللَّهُ عَزَّوَجَلَّ میں مدنی ماحول سے وابستہ ہو گیا اور دین اسلام کے زریں اصولوں کے مطابق زندگی گذارنے لگا۔

اللَّهُ عَزَّوَجَلَّ کی امیرِ اہلسنت پَرَّ حمت ہوا اور ان کے صدقے ہماری مغفرت ہو۔

صَلَوٰاتٌ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

{10} روشن مستقبل کا خواہاں

باب المدینہ (کراچی) کے علاقے ولایت آباد نمبر 2 میں مقیم اسلامی بھائی کے بیان کا خلاصہ یوں ہے: میں گناہوں کی اندھیری وادیوں میں بھٹک رہا تھا۔ دینی معاملے میں بالکل کورا تھا کیونکہ میں نے اپنا مقصد حیات صرف روشن مستقبل کا حصول بنارکھا تھا۔ اس دنیا کی چند روزہ زندگی کو سنوارنے کے لیے مصروف عمل رہتا۔ اس کے حصول میں آنے والی ہر کاوش کا مقابلہ کرتا لیکن افسوس! حقیقی مقصد حیات (اللَّهُ تَعَالَى کی عبادت) کے درمیان آنے والی رکاوٹ کی کوئی پرواٹ تھی۔ روشن مستقبل کی خواہش کو پورا کرنے کے لئے انگلش لینگو تھی (انگریزی بول چال) کورس کر رہا تھا۔ لیکن خالق کائنات عَزَّوَجَلَّ کو شاید کچھ اور ہی منظور تھا۔ میری زندگی کے سیاہ پھروں میں خوش بختی کی روشن کرنیں اس وقت پھوٹیں جب ہمارے سینٹر میں تبلیغ قرآن و سنت کی عالمگیر

تحریکِ دعوتِ اسلامی کے مدنی ماحول سے مسلک ایک اسلامی بھائی تشریف لائے اور محبت بھرے انداز میں ہمیں چوک درس میں شرکت کی دعوت پیش کی۔ میں ان کی دعوت پر لبیک کہتے ہوئے درس میں شریک ہو گیا۔ درس میں بیان کیا جانے والا ایک ایک جملہ میرے دل میں اُرتتا چلا گیا اور دل کی صحرما نند خشک زمین کو سر سبز و شاداب کرتا گیا۔ درس کے بعد اسلامی بھائیوں کے ملاقات کرنے کے انداز سے مزید متاثر ہو گیا اور مجھے اپنا نیت سی محسوس ہونے لگی۔ اسلامی بھائی نے مجھے کیسٹ اجتماع میں شرکت کرنے کی دعوت دی تو میں بلاپس و پیش ساتھ چل پڑا۔ وہاں شیخ طریقت، امیر اہلسنت بانی دعوتِ اسلامی حضرت علامہ مولانا ابو بلال محمد الیاس عطاء رقاداری رضوی دامت برکاتہم العالیہ کا بیان ”ویران محل“ سننا۔ وہ بیان سن کر مجھے یوں لگا جیسے یہ بیان خاص میرے لئے ہی کیا گیا ہے۔ اپنا فیشن ایبل لباس دیکھ کر شرم سے پانی پانی ہو گیا، غفلت بھری زندگی پر ندامت ہونے لگی میں نے صدق دل سے توبہ کی اور تین دن کے مدنی قافلے میں سفر کی نیت کر لی۔ اللَّهُمَّ إِنِّي أَنَا عَبْدُكَ وَلَا أَنَا لِأَنَا عَبْدٌ لَّكَ إِنِّي إِذَا أُنْهَا إِلَيْكَ مَا لَمْ يُمْكِنْ لِي إِلَّا أَنْتَ مَوْلَانِي إِنِّي إِذَا أُنْهَا إِلَيْكَ مَا لَمْ يُمْكِنْ لِي إِلَّا أَنْتَ مَوْلَانِی

رحمت کی پھوار نے میری زندگی کو اجلا کر دیا ہے، دنیا کی رنگینیوں سے دل اچاٹ ہو گیا ہے اور آخرت سنوار نے کا ذہن بن گیا ہے۔ چوک درس بلاشبہ دعوتِ اسلامی کے دیگر مدنی کاموں کی طرح ایک عظیم مدنی کام ہے جس کی برکت سے

نہ جانے کتنوں کی بگڑی بن گئی۔ تادم تحریز یا حلقة مشاورت کا خادم (نگران) کی حیثیت سے سنتوں کی خدمت کے لئے کوشش ہوں۔ اللہ عزوجلٰ ہمیں دین متین پر استقامت عطا فرمائے۔

اللہ عزوجلٰ کی امیر اہلسنت پر رحمت ہوا اور ان کے صدقے ہماری مغفرت ہو۔

صَلُّوٰعَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

{ 11 } دل کی سختی کا علاج

مرکز الاولیاء (lahore) کے علاقے سکیم پورہ نمبر 2 میں مقیم اسلامی بھائی اپنی گناہوں بھری زندگی میں مدنی انقلاب آنے کا تذکرہ کچھ یوں کرتے ہیں: میں ایک ماڈرن نوجوان تھا۔ میرا اپنا ویڈیو سینٹر تھا جہاں نہ صرف بدنگاہی و بے حیائی کے مناظر خود دیکھتا بلکہ دوسروں کو دکھانے میں مصروف رہتا۔ میں گانے سننے کا بہت شوقیں تھا۔ میرے دوست بھی میری طرح گناہوں کی تاریک وادیوں میں بھٹک رہے تھے۔ زندگی کے قیمتی لمحات گناہوں کی نذر ہوتے جا رہے تھے۔ میرے ویڈیو سینٹر کے سامنے ایک مبلغ دعوتِ اسلامی وقتاً فوقاً درسِ فیضانِ سنت دیا کرتے تھے۔ چوک درس شروع کرنے سے پہلے وہ مجھے اور میرے دوستوں کو اس میں شرکت کی دعوت دیتے۔ ان کا ملنساری اور عاجزی بھرا انداز مجھے اور میرے دوستوں کو چوک درس میں

شرکت پر مجبور کر دیتا۔ فیضان سنت کی تحریر کے پراثر الفاظ ہمارے سخت دلوں پر دستک دیتے چنانچہ درس کے بعد ہم دوست آپس میں اس طرح کی گفتگو کرتے اے کاش! ہم بھی نمازی بن جائیں، سنت کے مطابق زندگی گزارنے والے ہو جائیں۔ مدنی آقاصلی اللہ تعالیٰ علیہ والہ وسلم کے صحیح معنوں میں غلام بن جائیں اور اپنے نامہ اعمال کو بہتر بنالیں۔ آخرت کے متعلق بھی بات چیت کرتے لیکن نیکوں کی صحبت حاصل نہ ہونے کے سبب پھر سے اپنی موجِ مستی اور فلمیں دیکھنے میں مشغول ہو جاتے۔ زندگی کی گاڑی اپنی رفتار سے چل رہی تھی ایک روز میں بادی بلڈنگ کلب جا رہا تھا۔ راستے میں چوک درس دینے والے مبلغ دعوتِ اسلامی سے ملاقات ہو گئی۔ انہوں نے محبت بھرے انداز میں کہا: میٹھے اسلامی بھائی! ہم علاقائی دورہ برائے نیکی کی دعوت کے لئے نکلے ہوئے ہیں آپ بھی ہمارے ساتھ تشریف لے چلیں۔ میں چونکہ دنیا کی زنگینیوں میں کھویا ہوا ایک اوباش نوجوان تھا نیکیاں کرنے، آخرت سنوارنے کا ذہن، ہی نہیں تھا اس لیے مجھے ان کی یہ بات ناگوار گزاری اور میں نے ناراض ہوتے ہوئے سختی سے کہا: میں فارغ نہیں، بادی بلڈنگ کلب میں جا رہا ہوں۔ یہ کہتے ہوئے میں اپنی منزل کو چل دیا۔ ایک ہفتہ بعد پھر ان سے سر راہ ملاقات ہو گئی۔ انہوں نے نہایت نرمی سے انفرادی کوشش کرتے ہوئے فرمایا: ”پیارے

اسلامی بھائی! آپ تھوڑی دیر چوک درس میں شرکت فرمائیں۔“ ان کا محبت بھرا انداز دیکھ کر شرمندہ سا ہو گیا اور چوک درس میں شریک ہو گیا۔ سُنُتوں بھرے درس کو بغور سنا تو میرا سخت دل نرم پڑ گیا گویا چوک درس میرے لئے دل کی سختی کا علاج ثابت ہوا۔ درس کے بعد ایک اسلامی بھائی نے انفرادی کوشش کرتے ہوئے مجھے نمازوں کی ادائیگی کا ذہن دیا۔ جب میں واپس لوٹا تو مجھے اپنے اندر کچھ تبدیلی محسوس ہوئی۔ ان کی باتیں میرے ذہن کی سختی پر کندہ ہو چکی تھیں، میں نے رب تعالیٰ کی بارگاہ میں دعا کی۔ یا اللہ عز و جل! میں کمزور و ناتوان ہوں تو مجھے نیکیوں کا جذبہ عطا فرم۔ یا اللہ عز و جل! میرے لئے نیکیوں کا راستہ آسان فرمادے۔ چنانچہ میں نمازِ عصر کے وقت مسجد میں حاضر ہوا اور باجماعت نماز ادا کی تو وہاں ایک اور اسلامی بھائی سے ملاقات ہو گئی۔ انہوں نے شفقت بھرے انداز میں دعوتِ اسلامی کے مدینۃ الاولیاء (ملتان) میں ہونے والے بین الاقوامی سُنُتوں بھرے اجتماع میں شرکت کی دعوت پیش کی۔ میں نے ان کی دعوت قبول کر لی اور بین الاقوامی سُنُتوں بھرے اجتماع کی پر کیف نضاوں میں پہنچ گیا۔ پہلے دو دن تو یونہی گھومتے پھرتے گزر گئے تیسرا دن ۷ رَجَبُ الْمُرْجَبِ ۱۴۲۵ھ، بمقابلہ ۱۷ اکتوبر ۱۹۹۹ء بروز اتوار آخری نشست میں جب شیخ طریقت، امیرِ الہست دامت برکاتہم العالیہ کا بیان

”گانے باجے کی تباہ کاریاں“ سناتو دل خوفِ خدا عزَّوجلَّ سے لرزاٹھا۔ آخر میں شیخ طریقت، امیرِ اہلسنت دامت برکاتہم العالیہ نے دعا کے وقت فرمایا آنکھیں بند کر کے اپنے گناہوں کو یاد کرتے ہوئے اپنے ہاتھوں کو بلند کر لیجیے۔ میں نے حسب فرمان آنکھیں بند کر لیں۔ آنکھوں کا بند ہونا تھا کہ میرے مقدر کا ستارہ چمک اٹھا اچانک مجھے یوں محسوس ہوا کہ کسی انجانے ہاتھ نے میرے جسم کی گندگی و غلاظت کو نکال کر باہر پھینک دیا ہے۔ نجانے کیا ہوا کہ میرے غبار آلود قلب کی شقاوت (سختی) میں کمی آگئی اور میری آنکھوں سے آنسوؤں کا اک سیلا بامنڈ آیا۔ میں اتنارویا کہ دعا ختم ہو گئی لیکن میرے آنسو نہ رکے، کافی دیر روتا رہا۔ میرے تاریک دل میں خوفِ خدا اور عشقِ مصطفیٰ کی کلیاں کھل چکی تھیں، فکرِ آخرت کی شمع روشن ہو چکی تھی۔ میں نے صدق دل سے گناہوں بھری زندگی سے تو بہ کی اور دعوتِ اسلامی کے مشکلابار مدنی ماحول سے وابستہ ہو گیا۔ ویڈیو سینٹر کے کاروبار کو چھوڑ دیا وہ نوجوان جو کل تک نمازوں سے غافل، گناہوں پر دلیر تھا آج مدنی ماحول کی برکت سے پابندِ صلوٰۃ و سنت اور نعمتِ خوانی کا شائق بن گیا۔

اللَّهُ عَزَّوجَلَّ کی امیرِ اہلسنت پر رحمت ہوا وران کے صدقے ہماری مغفرت ہو۔

صَلَوٰاتٌ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

{12} ناج رنگ اور شراب کا عادی

ایک اسلامی بھائی کا تحریری بیان بتصرف پیشِ خدمت ہے: مدنی ماحول سے وابستہ ہونے سے پہلے میں نہ صرف گناہوں کے دلدل میں نہایت بری طرح پھنسا ہوا تھا بلکہ میرے عقائد بھی درست نہ تھے۔ نمازوں سے اس قدر غافل تھا کہ عید کی نماز پڑھنا بھی نصیب نہ ہوتی۔ رمضان المبارک میں تمام مسلمان روزہ رکھتے مگر بد قسمتی سے میں اس سعادت سے محروم تھا۔ دن میں ایک دوکان پر ملازمت کرتا تھا لیکن رات بھر چرس اور شراب کے نشے میں ڈھت رہتا۔ ٹی وی پر فلمیں ڈرامے دیکھتا اور بد نگاہی کر کے اپنے نامہ اعمال میں گناہوں کے بوجھ میں اضافہ کرتا۔ شادیوں میں ناج گانے کا شوقین تھا۔

ظلمتِ عصیاں (گناہوں کی تاریکی) سے نکلنے کا سبب یہ ہوا کہ ہماری دوکان کے سامنے چند اسلامی بھائی فیضانِ سفت سے چوک درس دیا کرتے تھے۔ کبھی کبھار میں بھی رسمی طور پر اس میں شرکت کر لیتا تھا۔ وہ بار بار مجھے ہفتہ وار سفروں بھرے اجتماع میں شرکت کی دعوت دیتے مگر میں ہر بار کوئی نہ کوئی بہانہ بن لیتا۔ ایک روز ان کی منت سماجت پر میں اجتماع پر شرکت کی حامی بھر لی اور میں اجتماع میں حاضر ہو گیا۔ جب وہاں پہنچا تو اجتماع میں ہونے والے بیان، ذکر، نعت اور رقت اگیز دعا نے مجھے متاثر کر دیا، اس کے بعد میری زندگی

یکسر بدل گئی۔ چرس، شراب نوشی اور ناخن گانوں سے توبہ کر لی الْحَمْدُ لِلّٰهِ عَزَّوَجَلَّ مدنی ماحول کی برکت سے پانچوں نمازوں میں ادا کرنے والا بن گیا۔ مجھ جیسے گناہوں میں لکھڑے ہوئے شخص نے مدنی قافلوں میں سفر کی برکت سے دین کے اہم مسائل بھی سیکھ لئے اور پیارے آقا صَلَّی اللہُ تَعَالٰی عَلٰیْہِ وَاٰلِیْہِ وَسَلَّمَ کی پیاری پیاری سُنّت (داڑھی شریف) بھی سجا لی۔ مدنی ماحول کی برکت سے میرے بُرے عقیدے کی بھی اصلاح ہو گئی۔ الْحَمْدُ لِلّٰهِ عَزَّوَجَلَّ چوک درس اور مدنی قافلہ کی برکت سے مجھ جیسا ناخن رنگ کا دلدادہ اور چرس اور شراب کا عادی سنتوں کا پیکر بن گیا۔ تادم تحریر اطراف گاؤں اور خصوصی اسلامی بھائیوں میں مدنی کاموں کی وھی میں مچا رہا ہوں۔

اللّٰهُ عَزَّوَجَلَّ کی امیر اہلسنت پر رحمت ہو اور ان کے صدقے ہماری مغفرت ہو۔

صَلَّوَاعَلَیْہِ الرَّحِیْبِ! صَلَّی اللہُ تَعَالٰی عَلٰی مُحَمَّدٍ

{ حضرت بھری نگاہیں }

باب المدینہ (کراچی) کے مشہور علاقے لیاری کے محلے نیو گلری (جمع بلوج روڈ) میں مقیم اسلامی بھائی کے مکتب کا خلاصہ ہے: میں ایک ماڈرن نوجوان جزل استھور پر کام کرتا تھا۔ یہاں بیٹھ کر دن کا اکثر حصہ بلند آواز میں گانے سن کرتا اور بذگاہی کیا کرتا۔ حالت یہ تھی کہ اپنی عزت کا پاس

تھا نہ دوسرے کی تکلیف کا احساس، بس اپنی موجِ مستی میں مگن اپنے نامہِ اعمال کو سیاہ کرنے میں مصروف تھا۔ ہمارے جزل اسٹور کے سامنے دعوتِ اسلامی کے مدنی ماحول سے وابستہ اسلامی بھائی چوک درس دیا کرتے تھے۔ وہ میرے پاس آ کر بڑی محبت اور نرمی سے گانے بند کرنے کی انجام کرتے۔ میں آوازِ تو بند کر دیتا لیکن مجھے ناگوار گزرتا۔ یونہی وقت تیز رفتاری سے گزر رہا تھا کہ ایک روز میں اور میرے دوست میٹھے گپ شپ کر رہے تھے اچانک دل میں اک عجیب سی کیفیت پیدا ہوئی۔ ہم ایک دوسرے سے کہنے لگے یا را! ہم کتنے غافل ہیں، گناہوں کی دلدل میں دھنستے جا رہے ہیں، کبھی سدھرنے کا نہیں سوچا، کبھی نیکیوں کا ذہن نہیں بنا۔ اسی اشناع میں ہماری نظر سبز عماموں والے عاشقان رسول اسلامی بھائیوں پر پڑی جو چوک درس دے رہے تھے۔ میں ان اسلامی بھائیوں کی طرف حسرت بھری نگاہ ڈالی اور اپنے دوست کو کہنے لگا: بھائی! انھیں بھی تو دیکھو ہماری طرح جوان ہیں یقیناً ہماری طرح ان کی خواہشیں بھی ہو گی لیکن انھوں نے سب کچھ دین پر قربان کر کے آخرت کا سامان کرنے کو ترجیح دی ہے اور ایک ہم ہیں کہ اپنی جوانی گناہوں میں کاٹ دی۔ احساسِ ندامت سے دل غمگین ہو گیا۔ چوک درس کا انداز دل پر چوت کر گیا اسلامی بھائیوں سے ملاقات کی ان کی طرح نیک تمنا کا اظہار کیا۔ جس سے وہ بہت خوش ہوئے دعوتِ اسلامی

کے ہفتہ وار سینٹروں بھرے اجتماع کی دعوت دی۔ اجتماع اور دعوتِ اسلامی کے دیگر مدنی کاموں میں شرکت کرنے لگا اور آہستہ آہستہ مدنی ماحول سے منسلک ہو گیا۔ نماز روزے اور سینٹروں کا پابند ہو گیا بد نگاہی اور گانے باجوں سے توبہ کر لی دعوتِ اسلامی کے مدنی کاموں میں مصروف ہو گیا۔

اللَّهُ عَزَّ وَجَلَّ کی امیرِ اہلسنت پَرَرَحْمَتْ ہوا وَرَانَ کے صدقے ہماری مغفرت ہو۔

صَلَّوَاعَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

{ فلموں کا شیدائی 14 }

حیدر آباد (باب الاسلام، سندھ) کے علاقے لطیف آباد کی ایوب کالونی میں رہائشی اسلامی بھائی کے بیان کا لیٹ لیا ب ہے کہ: میں ایک کر کثر ہونے کے ساتھ ساتھ فلموں کا بھی شیدائی تھا۔ میری بدقسمتی کا اندازہ اس بات سے لگایا جاسکتا ہے کہ جماعتُ المبارک جو کہ مسلمانوں کے لیے عید کا دن ہے، اللَّهُ عَزَّ وَجَلَّ کے نیک بندے اس روز کی خوب خوب برکتیں حاصل کرتے ہیں لیکن ایک میں ان مبارک گھریوں میں بھی کسی پہنچ پوائنٹ، سینما کی گیلری، یا ریسٹورنٹ کی رونق بنا ہوتا۔ اسی طرز زندگی کو مقصدِ حیات سمجھ بیٹھا تھا۔ ان کاموں میں تو پیش پیش تھا لیکن علم دین سے بالکل کورا تھا۔ مجھے غسل کے فرائض تک معلوم نہ تھے۔ میری عصیاں بھری زندگی میں

بہار آنے کا سبب یہ ہوا کہ ہمارے علاقے میں مدنی ماحول سے وابستہ اسلامی بھائی ہم جیسے بگڑے ہوئے نوجوانوں کی اصلاح کے لئے چوک درس دیا کرتے تھے۔ ایک دن وہ ہمارے پاس آئے اور محبت بھرے انداز میں کہنے لگے: ”آپ بھی درس میں شرکت فرمائیں۔“ میرے دوست تو انھیں دیکھ کر بھاگ گئے لیکن میں نے توجہ سے ان کی بات سنی اور درس میں شریک ہو گیا۔ یوں سٹفون بھرے درس میں شرکت کرنا میرا معمول بن گیا۔ روز بروز میرے اندر تبدیلی آنے لگی۔ اسلامی بھائیوں کا طرزِ زندگی دیکھ کر دل باغ باغ ہو جاتا۔ اسلامی بھائیوں کی صحبت کی برکت سے میں مدرسۃ المدینۃ بالغان میں بھی شرکت کرنے لگا۔ پھر آہستہ آہستہ ہفتہوار سٹفون بھرے اجتماع کی ترکیب بن گئی، فلموں ڈراموں سے توبہ کر لی، جو وقت کر کٹ کھیلنے میں برباد کرتا تھا اسے مدنی کام میں صرف کرنے لگا۔ یہاں تک کے میں اپنی اور ساری دنیا کے لوگوں کی اصلاح کا جذبہ لیے مدنی ماحول سے وابستہ ہو گیا۔ تادِ مُحْمَّرِيَ الْحَمْدُ لِلَّهِ عَزَّوَجَلَّ علاقائی مشاورت کے خادم (نگران) اور مدرسۃ المدینۃ فیضان مدینۃ میں ناظم کی حیثیت سے مدنی کاموں کی دھو میں مچانے میں مصروف ہوں۔

اللَّهُ عَزَّوَجَلَّ کی امیرِ اہلسنت پرَّ حَمْت ہو اور ان کے صدقے ہماری مغفرت ہو۔

صَلَوٰعَلَیْ الْحَبِیبَا صَلَّی اللَّهُ تَعَالَی عَلَیْ مُحَمَّدٍ

آپ بھی مَدْنِیٰ ماحول سے وابستہ ہو جائیے

خر بوزے کو دیکھ کر خربوزہ رنگ پکڑتا ہے، تل کو گلاب کے پھول میں رکھ دو تو اُس کی صحبت میں رہ کر گلابی ہو جاتا ہے۔ اسی طرح تبلیغ قرآن و سنت کی عالمگیر غیر سیاسی تحریک دعوتِ اسلامی کے مَدْنِیٰ ماحول سے وابستہ ہو کر عاشقانِ رسول کی صحبت میں رہنے والا بے وقت پتھر بھی اللہ عز و جل اور اس کے رسول صَلَّی اللہ تعالیٰ علیہ وآلہ وسلم کی مہربانی سے انمول ہیرا بن جاتا، خوب جگما گتا اور ایسی شان سے پیکِ اجل کو لبیک کہتا ہے کہ دیکھنے سننے والا اس پر رشک کرتا اور ایسی ہی موت کی آزو کرنے لگتا ہے۔ آپ بھی تبلیغ قرآن و سنت کی عالمگیر غیر سیاسی تحریک دعوتِ اسلامی کے مَدْنِیٰ ماحول سے وابستہ ہو جائیے۔ اپنے شہر میں ہونے والے دعوتِ اسلامی کے ہفتہ وار سُقُوں بھرے اجتماع میں شرکت اور راہِ خدا میں سفر کرنے والے عاشقانِ رسول کے مَدْنِیٰ قافلوں میں سفر کیجئے اور شیخ طریقت امیرِ الہلسُنّت دامت برکاتُہمُ العالیہ کے عطا کردہ مَدْنِیٰ انعامات پر عمل کیجئے، ان شاء اللہ عز و جل آپ کو دونوں جہاں کی ڈھیروں بھلا بیاں نصیب ہو گی۔

مقبول جہاں بھر میں ہو دعوتِ اسلامی

صدقة تجھے اے رب غفار مدینے کا

غور سے پڑھ کر یہ فارم پُر کر کے تفصیل لکھ دیجئے

جو اسلامی بھائی فیضان سفت یا امیر الہست دامت برکاتہم العالیہ کے دیگر گلوب و رسائل سن یا پڑھ کر، بیان کی کیسٹ سن کر یا ہفتہ وار، صوبائی و مین الاقوامی اجتماعات میں شرکت یا مدنی قافیلوں میں سفر یا دعوتِ اسلامی کے کسی بھی مدنی کام میں شمولیت کی برکت سے مدنی ماحول سے وابستہ ہوئے، زندگی میں مدنی انقلاب برپا ہوا، نمازی بن گئے، داڑھی، عمامہ وغیرہ ج گیا، آپ کو یا کسی عزیز کو حیرت انگیز طور پر صحت ملی، پریشانی دُور ہوئی، یا مرتبے وقت کَلمَة طَيِّبَة نصیب ہوا یا اچھی حالت میں رُوح قبض ہوئی، مرحوم کو اچھی حالت میں خواب میں دیکھا، بشارت وغیرہ ہوئی یا تقویزاتِ عطاریہ کے ذریعے آفات و بیکاری سے نجات ملی ہو تو ہاتھوں ہاتھ اس فارم کو پُر کر دیجئے اور ایک صفحے پر دو اعد کی تفصیل لکھ کر اس پتے پر بچھو کر احسان فرمائیے ”مجلس المدینۃ العلمیۃ“ عالی مدنی مرکز فیضان مدینۃ، محلہ سودا گران، پرانی سبزی منڈی باب المدینہ کراچی۔

نام مع ولدیت: عمر کن سے مرید یا طالب ہیں

خط ملنے کا پتا

فون نمبر (مع کوڈ): ای میل ایڈریس:

انقلابی کیسٹ یا رسالہ کا نام: سنه، پڑھنے یا واقعہ رومنا ہونے کی تاریخ
مہینہ اسال: کتنے دن کے مدنی قافلے میں سفر کیا: موجودہ ظیہی
ذمہ داری: مُندَرِجہ بالاذرائع سے جو برکتیں حاصل ہوئیں، فلاں فلاں برائی چھوٹی
وہ تفصیل اور پہلے کے عمل کی کیفیت (اگر عبرت کے لیے لکھنا چاہیں) مثلاً فیشن پرستی، ڈیکٹی وغیرہ اور
امیر الہست دامت برکاتہم العالیہ کی ذاتِ مبارکہ سے ظاہر ہونے والی برکات و کرامات
کے ”ایمان افروز واقعات“ مقام و تاریخ کے ساتھ ایک صفحے پر تفصیل اخیر فرما دیجئے۔

مَدْنَى مشورہ

الْحَمْدُ لِلّٰهِ عَزَّوَجَلَّ شَيْخ طریقت، امیر الہستّت حضرت علامہ مولانا ابو بلال محمد الیاس عطار قادری رضوی دامت برکاتہم العالیہ دری حاضر کی وہ یگانہ روزگار ہستی ہیں کہ جن سے شرف بیعت کی برکت سے لاکھوں مسلمان گناہوں بھری زندگی سے تابع ہو کر اللہ رحمن عزوجل کے احکام اور اس کے پیارے حبیب صلی اللہ تعالیٰ علیہ والہ وسلم کی سُنّتوں کے مطابق پُرسکون زندگی بس کر رہے ہیں۔ خیرخواہی مسلم کے مقدس جذبہ کے تحت ہمارہ مدنی مشورہ ہے کہ اگر آپ ابھی تک کسی جامع شراکٹ پیر صاحب سے بیعت نہیں ہوئے تو شیخ طریقت امیر الہستّت دامت برکاتہم العالیہ کے فیوض و برکات سے مُسْتَفِید ہونے کے لیے ان سے بیعت ہو جائیے۔ ان شاء اللہ عزوجل دُنیا و آخرت میں کامیابی و سرخوبی نصیب ہوگی۔

مُرِيدِ بنی کاطریقہ

اگر آپ مرید بننا چاہتے ہیں، تو اپنا اور جن کو مرید یا طالب بنانا چاہتے ہیں ان کا نام نیچے ترتیب وار مع ولدیت و عمر لکھ کر ”مکتب مجلس مکتوبات و تعویذات عطا ریہ، عالمی مدنی مرکز فیضان مدینہ محلہ سوداگران پرانی سبزی منڈی باب المدینہ (کراچی)“ کے پتے پر روانہ فرمادیں، تو ان شاء اللہ عزوجل انہیں بھی سلسلہ قادریہ رضویہ عطا ریہ میں داخل کر لیا جائے گا۔ (پتا انگریزی کے کیپٹل حروف میں لکھیں)

E.Mail : Attar@dawateislami.net

۱) نام و پتالیں سے اور بالکل صاف لکھیں، غیر مشہور نام یا الفاظ پر لازماً اعراب لگائیں۔ اگر تمام ناموں کیلئے ایک ہی پتا کافی ہو تو دوسرا پتا لکھنے کی حاجت نہیں۔ ۲) ایڈریس میں خرم یا سر پرست کا نام ضرور لکھیں ۳) الگ الگ مکتوبات منگوانے کیلئے جوابی لفافے ساتھ ضرور ارسال فرمائیں۔

نمبر شمار	نام	مردا	بن ا	بنت	عورت	باق کا نام	عمر	مکمل ایڈریس

مدنی مشورہ: اس فارم کو تحفظ کر لیں اور اس کی مزید کا پیاس کروالیں۔



إِنْ شَاءَ اللَّهُ عَزَّ وَجَلَّ

رسالہ

ڈرامہ ڈائریکٹر کی توبہ

عنقریب پیش کیا جائے گا۔

مکتبۃ المدینۃ تکن شا خیس

- کاریڈ: فوجیہ سکپر کیوار، بولن: 051-5553785
- رابوڈی: فوجیہ سکپر کیوار، بولن: 021-32203311
- دیکھن: دیکھن دیکھن گیٹ، بولن: 042-37311679
- پیٹھ: پیٹھان میں گلگڑ سیر ۱۹، اخوت ہریت، بولن: 041-26326225
- شان یون: شان یون گلگڑ سیر ۱۹، بولن: 008-55716866
- مکنی چکنی گلگڑ سیر ۱۹، بولن: 0244-4362145
- نوب پیٹھ: پیٹھان دیکھن گیٹ، بولن: MCB - 098274-37212
- چور آباد: چور آباد، بولن: 071-5619195
- شان: شان دیکھن گیٹ، بولن: 055-4226655
- فراہم: فراہم دیکھن گیٹ، بولن: 044-2550787
- سکر: سکر دیکھن گیٹ، بولن: 081-4511192
- گورنمنٹ: گورنمنٹ دیکھن گیٹ، بولن: 053-6007128

مکتبۃ المدینۃ فیضاں مدینہ، محلہ سورا اگران، پرانی سبزی منڈی، باب المدینہ (کاریڈ)

فون: 021-34921389-93 Ext: 1284

Web: www.dawateislami.net / Email: ilmia@dawateislami.net